

# भाषा माधुरी

( कक्षा-पाँचवीं )



प्रकाशन विभाग

डी.ए.वी. कॉलेज प्रबंधकर्त्री समिति

चित्रगुप्त मार्ग, नयी दिल्ली-110055

## विषय-सूची

क्रम संख्या	पाठ	पृष्ठ संख्या
1.	दिमागी लड़ाई	1
2.	लौह पुरुष	11
3.	पेड़	18
4.	पूरे एक हज़ार	23
5.	दो पहलवान	26
6.	नदी यहाँ पर	35
7.	पतीले की मृत्यु	41
8.	टपके का डर	43
9.	अजंता की सैर	51
10.	ये बात समझ में आई नहीं...	58
11.	बिरसा मुंडा	60
12.	मनभावन सावन	66
13.	प्रिय पौधा	70
14.	बुद्धिमान राजा	75
15.	अँधेर नगरी	80
16.	चाँद का कुर्ता	90
17.	हार की जीत	93
18.	बेट्टिना का साहस	99
19.	लौट आया आत्मविश्वास	105
20.	कोशिश करने वालों की हार नहीं होती	107

एक दिन बगदाद के सुलतान के दरबार में पड़ोसी सुलतान का दूत आया।



मैं क्या जानूँ? उसने मुझे कुछ बताया तो नहीं!



इतने में दूत ने अपनी जेब से खड़िया का एक टुकड़ा निकाला...



...चुपचाप सुलतान के तख्त के चारों ओर एक गोल लकीर खींच दी।



...और चलता बना।













अनुवादक-शशी राठी  
(नसीरुद्दीन होजा की कहानी पर आधारित)



## अभ्यास

### पाठ में से

1. होजा ने चलते समय अपने साथ क्या-क्या सामान लिया?
2. बादशाह होजा को क्या बनाना चाहता था और क्यों?
3. होजा ने बादशाह के प्रस्ताव को क्यों ठुकरा दिया?
4. चित्रकथा के अनुसार नीचे दिए गए कामों का क्या मतलब है, लिखिए—



- (क) तख़्त के चारों ओर घेरा लगाना।  
(ख) चावल के दाने फेंकना।  
(ग) चूज़े द्वारा चावल के दाने चुग लेना।

### 5. उचित उत्तर पर सही (✓) का निशान लगाइए—

- (क) पड़ोसी सुलतान के दूत ने अपनी जेब में से क्या निकालकर सुलतान के तख़्त के चारों ओर गोल लकीर खींच दी?

पैस

खड़िया

कलम

- (ख) घेरे की पहली सुलझाने के लिए किसे बुलाया गया?

हरकारा

दूत

होजा

### बातचीत के लिए

1. कोई ऐसी घटना बताइए जब आपने अपनी चतुराई से किसी समस्या को हल किया हो।
2. होजा की तरह अपनी चतुराई तथा बुद्धिमानी के लिए और कौन-कौन से व्यक्ति प्रसिद्ध हैं, चर्चा कीजिए।
3. इनमें से किसी एक प्रसिद्ध व्यक्ति की चतुराई का कोई एक किस्सा सुनाइए।

## अनुमान और कल्पना

1. अगर होजा नहीं होता तो क्या होता?
2. दूत ने वापस जाकर राजा को क्या बताया होगा?



## आपके अनुभव व आपकी बात

1. होजा आराम करने में मशगूल या व्यस्त रहता था। आप दिनभर किन-किन कामों में मशगूल रहते हैं? किन्हीं पाँच कामों को नीचे दी गई तालिका में लिखिए—

कामों में मशगूल	
(क)	.....
(ख)	.....
(ग)	.....
(घ)	.....
(ङ)	.....

2. आपने ऊपर जो काम लिखे हैं, उनमें से आपको किस काम में मशगूल रहना बेहद पसंद है और क्यों?
3. जिस काम में आपको मशगूल रहना पसंद नहीं है, क्या आप उनसे बचने के लिए कोई कोशिश करते हैं? कैसे?

## भाषा की बात

1. पाठ में आए दस संज्ञा शब्द ढूँढकर शब्दकोश के क्रमानुसार लिखिए—

.....	.....	.....	.....	.....
.....	.....	.....	.....	.....

2. आया, बताया, गए, आदि काम वाले शब्द हैं जिन्हें हम 'क्रिया' कहते हैं। नीचे दिए गए रिक्त स्थान उचित क्रिया शब्द छाँटकर भरिए—

- (क) अध्यापिका ने हमें ..... कि मन लगाकर पढ़ाई करो। (समझाया/समझाओ)  
(ख) राकेश बाज़ार से सामान लेने .....। (गए/गया)  
(ग) नेहा ने अपनी माँ को सब सच-सच .....। (बताया/बताई)  
(घ) राहुल दौड़ प्रतियोगिता में बहुत तेज़ .....। (भागी/भागा)  
(ङ) रेखा ने सारे सवालों का सही जवाब .....। (दिया/किया)  
(च) मैंने एक सपना .....। (बनाया/देखा)

3. 'जादू-वादू' की तरह शब्द-युग्मों पर घेरा लगाइए—

घर-घर

चाय-वाय

चाय-नाश्ता

नदी-वदी

घास-फूस

पापड़-वापड़

4. 'होजा' एक व्यक्ति का नाम है। यदि इसके अक्षरों को अलग करेंगे तो बनेगा—  
'हो जा।' जैसे—अब तैयार हो जा।

नीचे दिए गए शब्दों के अक्षरों को अलग करके शब्द बनाइए—

(क) कालका .....

(ख) आना .....

(ग) बादशाह .....

5. पाठ में इनका क्या मतलब है, लिखिए—

(क) चलता बना। .....

(ख) माजरा क्या है? .....

(ग) जताना चाहता है। .....

## जीवन मूल्य

होजा सल्तनत का सबसे सयाना आदमी है। उसने अपनी समझदारी और बुद्धिमानी से सल्तनत पर आई मुश्किल परिस्थिति को बदल दिया।

- हमें भी कठिन परिस्थिति में समझदारी और बुद्धिमानी से काम लेना चाहिए, क्यों?




## कुछ करने के लिए

1. चावल एक तरह का अनाज है जिसे कई तरह से इस्तेमाल किया जाता है। इसकी खिचड़ी, पुलाव, खीर, आदि बनाकर खाई जाती है। अपने घर में और स्कूल में बातचीत करके कुछ और अनाजों के नाम पता कीजिए—

.....चावल.....      .....जौ.....      .....

.....

2. नीचे दिए गए चित्रों को देखकर आपके दिमाग में उनसे जुड़े हुए जो-जो से शब्द आते हैं, उन्हें दिए गए स्थान में लिखिए—



“काका मैं आगे पढ़ना चाहता हूँ,” बालक के स्वर में दृढ़ता थी। पिता ने क्षण भर उसकी ओर देखकर कहा, “यदि तुम शहर चले जाओगे तो खेत के काम-काज में मेरा हाथ कौन बँटाएगा?”

पिता के उत्तर से बालक उदास हो गया। उसने साहस बटोरकर कहा, “मैं छुट्टियों में घर आकर खेत का काम-काज देख लिया करूँगा।”

“नहीं-नहीं, तुम्हारे दोनों भाइयों-सोमा और नरसी-से मुझे बहुत आशाएँ हैं। छोटे काशी को भी मैं पढ़ाना चाहता हूँ। बड़ा विट्ठल मुंबई में पढ़ रहा है,” पिता ने समझाते हुए कहा।

पिता का उत्तर सुनकर बालक ने कहा, “मैं आपका आज्ञाकारी पुत्र हूँ। मैं पढ़-लिखकर कुछ बनना चाहता हूँ। कोई भी बाधा मुझे आगे बढ़ने से नहीं रोक सकती। कृपया आप मुझे पढ़ने की अनुमति दे दीजिए।” बालक का स्वर और विचार सुनकर पिता ने सिर हिलाकर उसे आगे पढ़ने की अनुमति दे दी।



दृढ़तापूर्वक अपनी बात पिता के सामने रखने वाला यह बालक वल्लभ था। वल्लभ ही बड़ा


शब्दार्थ: दृढ़ता-मजबूती, अनुमति-स्वीकृति, इजाजत

होकर सरदार वल्लभ भाई पटेल के नाम से प्रसिद्ध हुआ। बचपन की यह दृढ़ता उनमें **आजीवन** बनी रही। इसलिए देश उन्हें 'लौह पुरुष' के नाम से याद करता है।

वल्लभ भाई पटेल ने 1879 में नदियाड़, गुजरात से दसवीं कक्षा की परीक्षा उत्तीर्ण की। दसवीं तक आते-आते वल्लभ ने अपने आने वाले जीवन के विषय में निर्णय ले लिया था। जान चुका था कि जो इंग्लैंड से कानून की पढ़ाई कर के भारत आते हैं, उन्हें धन और यश दोनों मिलते हैं। इंग्लैंड जाकर कानून की पढ़ाई करना ही वल्लभ भाई के जीवन का उद्देश्य बन गया। उसने रात-दिन कठोर परिश्रम शुरू कर दिया। वल्लभ भाई ने मुख्तारी की परीक्षा उत्तीर्ण कर के नदियाड़ न्यायालय में वकालत शुरू कर दी। कानून की बारीकियों को प्रभावशाली ढंग से प्रस्तुत करने के कारण उनकी गिनती प्रसिद्ध वकीलों में होने लगी। वह इंग्लैंड जाने के लिए पैसे जोड़ते रहे। वह दिन आया जब उन्होंने इंग्लैंड जाने की समूची कार्रवाई पूरी कर ली। वह यात्रा संबंधी आदेश की प्रतीक्षा करने लगे। वर्षों का सपना पूरा होने वाला है, यह सोच-सोचकर वल्लभ भाई मन ही मन प्रसन्न होते। "वल्लभ, वल्लभ कहाँ हो, देखो किसी अज्ञात **हितैषी** ने मेरा इंग्लैंड जाने का टिकट भेजा है," चिल्लाता हुआ उनका बड़ा भाई विट्ठल उनके पास आया।

"यह मेरा टिकट है, तुम्हारा नहीं," कहते हुए वल्लभ भाई ने अपने बड़े भाई के हाथ से लिफ़ाफ़ा ले लिया।

लिफ़ाफ़े पर अंग्रेज़ी में लिखा था—वी.जे. पटेल, वकील, बोरसद। वल्लभ भाई समझ गए यह




शब्दार्थ: आजीवन—जीवन भर, हितैषी—भला चाहने वाला

लिफ़ाफ़ा उनके भाई के पास कैसे पहुँचा! विट्ठल भाई भी अंग्रेजी में यही नाम और पता लिखते थे।

वल्लभ भाई ने अपने भाई को जब पूरी बात बताई तो उनका मुँह लटक गया। कुछ देर बाद विट्ठल भाई ने कहा, “मैं बड़ा हूँ, मुझे पहले जाने दो। मेरे आने के बाद तुम चले जाना।”


वल्लभ भाई कुछ देर सोचते रहे और फिर कहा, “यह टिकट आप ले लीजिए। आपके ही नाम है।” छोटे भाई की बात सुनकर विट्ठल भाई की आँखों से आँसू बहने लगे। वल्लभ ने अपना टिकट विट्ठल भाई को दे दिया। अपनी सज्जनता से वल्लभ भाई ने सब का दिल जीत लिया।

कुछ समय बाद वल्लभ भाई भी कानून की पढ़ाई के लिए इंग्लैंड गए। 1913 में वह पढ़ाई पूरी करने के बाद भारत लौट आए। उन्होंने अहमदाबाद में वकालत प्रारंभ की। थोड़े दिनों बाद ही उनकी वकालत चमक उठी। वल्लभ भाई ने सुख-सुविधाओं से भरपूर जीवन जीना प्रारंभ कर दिया। उन्हीं दिनों गाँधी जी दक्षिण अफ्रीका से लौट आए थे। उन्होंने चंपारन, बिहार में नील की खेती करने वाले किसानों पर होने वाले अत्याचारों के विरोध में **सत्याग्रह** प्रारंभ कर दिया। वल्लभ भाई गाँधी जी के सत्य, अहिंसा के सिद्धांतों से बहुत प्रभावित हुए। वह वकालत, घर-परिवार सब कुछ छोड़कर स्वतंत्रता **संग्राम** में कूद पड़े। उनके नेतृत्व में गुजरात के खेड़ा जिले के किसानों ने संघर्ष कर के, अंग्रेजी साम्राज्य की ईंट से ईंट बजा दी। गाँधी जी ने वल्लभ भाई को ‘सरदार’ की उपाधि दी। कुछ ही समय में सारा देश उन्हें ‘सरदार पटेल’ के नाम से जानने लगा।



शब्दार्थ: सत्याग्रह—सत्य के लिए आग्रह, संग्राम—युद्ध, लड़ाई

अपने त्याग, परिश्रम, दृढ़ता और संघर्ष से वे स्वतंत्रता संग्राम के मुख्य नेता बन गए तथा जवाहर लाल नेहरू, मौलाना आज़ाद और महात्मा गाँधी के सबसे निकट सहयोगी माने जाने लगे। 1942 का वर्ष आ गया। 'अंग्रेज़ों भारत छोड़ो' का नारा देश के कोने-कोने में गूँजने लगा। सरदार पटेल ने अहमदाबाद में एक सभा में भाषण देते हुए कहा, "अगर कल सब नेता बंदी बना लिए जाएँ तब भी स्वतंत्रता संग्राम जारी रखना। मर जाना पर आगे बढ़ाया हुआ कदम पीछे नहीं हटाना।" सरदार पटेल की इस ओजस्वी वाणी से प्रेरित होकर जनता ने अंग्रेज़ी शासन के विरुद्ध विद्रोह कर दिया।



सरदार पटेल का जीवन त्याग और दृढ़ता की अद्भुत कहानी है। देश के अधिकांश राज्यों की कांग्रेस समितियाँ सरदार पटेल को स्वतंत्र भारत का प्रथम प्रधानमंत्री बनाना चाहती थी। गाँधी जी जवाहर लाल नेहरू के पक्षधर थे। सरदार पटेल ने देश के हित में गाँधी जी की बात मान ली। 15 अगस्त 1947 को देश स्वतंत्र हुआ। स्वतंत्रता के साथ-साथ धर्म के नाम पर देश का बँटवारा हुआ। बँटवारे के साथ ही अंग्रेज़ों ने भारतीय रियासतों को भी स्वतंत्र कर दिया। इन रियासतों की संख्या 562 थी। इनमें से कुछ पाकिस्तान में विलय चाहती थीं, कुछ भारत में तथा कुछ स्वतंत्र रहना चाहती थीं। इस समस्या के समाधान की ज़िम्मेदारी सरदार पटेल को सौंपी गई। उन्होंने प्रेम, दृढ़ता और संकल्प शक्ति से उन रियासतों को भारत में विलय के लिए मना लिया। उनके प्रयासों से एक नए और सुदृढ़ राष्ट्र का निर्माण हुआ। 15 दिसम्बर 1950 को भारत माँ का यह सपूत चिर निद्रा में सो गया। उनकी महानता और लौह के समान दृढ़ता के लिए देश उन्हें याद करता है।

शब्दार्थ: ओजस्वी—प्रभावशाली, विद्रोह—क्रांति



## अभ्यास

### पाठ में से

1. वल्लभ भाई को देश किस नाम से याद करता है? क्यों?
2. वल्लभ भाई ने अपने जीवन के विषय में कब निर्णय लिया था?
3. वल्लभ भाई स्वतंत्रता संग्राम से किस प्रकार जुड़े?
4. सरदार पटेल ने अहमदाबाद की सभा में क्या कहा?
5. स्वतंत्र भारत में सरदार पटेल का सबसे बड़ा योगदान क्या था?
6. नीचे दिए गए कथन किसने, किससे कहे?



- (क) “यदि तुम शहर चले जाओगे तो खेत के काम-काज में मेरा हाथ कौन बँटाएगा?”
- (ख) “मैं पढ़-लिखकर कुछ बनना चाहता हूँ। कोई भी बाधा मुझे आगे बढ़ने से नहीं रोक सकती।”
- (ग) “देखो किसी अज्ञात हितैषी ने मेरा इंग्लैंड जाने का टिकट भेजा है।”
- (घ) “यह टिकट आप ले लीजिए। आपके ही नाम है।”

### 7. पाठ के आधार पर ठीक शब्द छाँटकर वाक्य पूरे कीजिए—

- (क) मैं छुट्टियों में आकर ..... का काम-काज देख लिया करूँगा। (खेत/घर)
- (ख) ..... की यह दृढ़ता उनमें आजीवन बनी रही। (बचपन/किशोरावस्था)
- (ग) कानून की पढ़ाई करना ही वल्लभ के जीवन का ..... बन गया। (उद्देश्य/ध्येय)
- (घ) चिल्लाता हुआ उनका ..... भाई विठ्ठल उनके पास आया। (छोटा/बड़ा)
- (ङ) वल्लभ भाई ने अपने बड़े भाई के हाथ से ..... ले लिया। (टिकट/लिफ़ाफ़ा)
- (च) गाँधी जी ने वल्लभ भाई को ..... की उपाधि दी। (सरदार/वीर)

### बातचीत के लिए

1. सब बच्चे मिलकर देश की आज़ादी की पूरी कहानी पर चर्चा कीजिए।

2. 'सादा जीवन, उच्च विचार' रखने वाले स्वतंत्रता सेनानियों, संतों व विचारकों के बारे में पता करके कक्षा में बातचीत कीजिए।

### अनुमान और कल्पना

1. यदि वल्लभ भाई अपने पिता के काम-काज में हाथ बँटाते तो वे क्या होते?
2. यदि आप वल्लभ भाई की जगह होते तो क्या करने का फ़ैसला लेते और क्यों?

### भाषा की बात

1. मुहावरे भाषा को सुंदर बनाते हैं। नीचे दिए मुहावरों का अर्थ लिखकर वाक्य बनाइए।

(क) मुँह लटकाना

(ख) ईट से ईट बजाना

2. पाठ में आए कोई चार व्यक्तिवाचक और चार जातिवाचक संज्ञा शब्द लिखिए—

व्यक्तिवाचक संज्ञा

जातिवाचक संज्ञा

.....  
.....  
.....  
.....

.....  
.....  
.....  
.....

3. नीचे कुछ वाक्यों के अंश दिए गए हैं। इनमें रेखांकित शब्दों का लिंग पहचानकर लिखिए—

वाक्य का अंश

लिंग

(क) कानून की पढ़ाई

.....स्त्रीलिंग.....

(ख) अपनी सज्जनता

.....

(ग) स्वतंत्रता संग्राम

.....

(घ) 'सरदार' की उपाधि

.....

(ङ) ओजस्वी वाणी

.....

(च) आँखों से आँसू

.....

(छ) अद्भुत कहानी

.....

## जीवन मूल्य

स्वतंत्रता सेनानियों के महानायक महात्मा गाँधी ने सत्य व अहिंसा का पालन किया। इसी तरह सरदार वल्लभ भाई पटेल का जीवन त्याग और दृढ़ता की कहानी कहता है।

- हमारे लिए त्याग, दृढ़ता, परिश्रम, संघर्ष, सत्य, अहिंसा—जैसे जीवन मूल्यों को अपनाना जरूरी है, क्यों?
- प्रत्येक भारतीय को सच्चा देशभक्त बनकर राष्ट्र की उन्नति के लिए काम करना चाहिए, क्यों?


## कुछ करने के लिए

1. पाठ में आया मुहावरा—मुँह लटकाना—‘मुँह’ शब्द से जुड़ा है। मुँह शब्द से जुड़े अन्य मुहावरे ढूँढकर उन्हें पर्चियों पर लिखकर एक डिब्बे में डालिए। फिर कक्षा में आप डिब्बे में से एक पर्ची उठाकर उसके अनुसार मुहावरे का अभिनय करें और बाकी बच्चे उस मुहावरे को पहचानें।
2. सरदार पटेल के जीवन से जुड़ी घटना ढूँढिए और कक्षा में सुनाइए।
3. सरदार पटेल की तरह किसी अन्य स्वतंत्रता सेनानी के जीवन के बारे में जानकारी इकट्ठी करके लिखिए व उनका चित्र भी चिपकाइए।

बीज हज़ारों  
आँखें मींचे  
नम मिट्टी की  
चादर ओढ़े  
महटियाए से  
अपने बिस्तर में पड़े  
हुए हैं।

कान पकड़कर  
सूरज जब  
हौले-से धकियाएगा  
हड़बड़ करते भागेंगे,  
मंजन कर  
चाय पिँएँगे  
धरती के रोशनदानों से  
चोरी-चोरी झाँकेंगे  
हरे सूट में  
भौंचक्के से  
एक नई दुनिया  
पहचानेंगे।

हवा कहेगी झूम-झूम  
वे रुमझुम-रुमझुम नाचेंगे  
थक जाएँगे,  
पोँछ पसीना  
पानी पीकर



शब्दार्थ: महटियाए-मिट्टी से ढके हुए


भरी धूप में  
पत्तों की थाली से  
खाना खाएँगे।

फिर खेलेंगे  
चिड़ियों के संग  
तोतों से  
चोंच लड़ाएँगे  
पीठ खुजाएगी गइया  
बच्चे छाँव में खेलेंगे।

धीरे-धीरे धूप ढलेगी  
शाम सजेगी  
पंछी घर को लौटेंगे  
सुख-दुख के किस्से  
बतियाकर  
लंबी चादर तानेंगे।

चंदा चमकेगा  
तारों की जगर-मगर में  
जुगनू की लपर-झपर में  
सभी पेड़  
सो जाएँगे  
हरी-भरी धरती के  
सुंदर सपनों में  
खो जाएँगे।

—विजय गुप्त



## अभ्यास

### पाठ में से

1. कविता में किसकी दिनचर्या का वर्णन किया गया है? सही (✓) का निशान लगाइए—

बच्चे

पेड़

चिड़िया

- हजारों बीज आँखें मींचकर क्या कर रहे हैं?
- पेड़ किस समय और कैसे खाना खाएँगे?
- शाम होने पर पक्षी क्या करते हैं?
- रात को सोते समय पेड़ कौन-से सपनों में खो जाएँगे?
- रिक्त स्थान भरिए—

कान पकड़कर

..... जब

हौले-से धकियाएगा

हड़बड़ करते .....

मंजन कर

..... पिँगे

..... के रोशनदानों से


चोरी-चोरी .....

हरे सूट में

..... से

एक नई .....

पहचानेंगे।



## 7. कविता में इन शब्दों का क्या मतलब है?

- (क) चादर तानना .....
- (ख) महटियाए से .....
- (ग) जुगनू की लपर-झपर .....
- (घ) पत्तों की थाली से खाना खाना .....

## बातचीत के लिए

1. पक्षी कहते हैं कि हम शाम को अपने सुख-दुख की बातें एक-दूसरे से कहते हैं। आप अपने मन की बातें किसे बताते हैं?
2. पेड़ अपना खाना कैसे बनाते हैं? पता कीजिए और फिर कक्षा में चर्चा कीजिए।
3. पेड़ों की तरह आप भी तो सपने जरूर देखते होंगे। अपने किसी ऐसे सपने के बारे में बताइए जो आपको बहुत अच्छा लगा हो।
4. पेड़ हमारे मित्र हैं—चर्चा कीजिए।

## भाषा की बात

1. भागेंगे, पिँगे, झाँकेंगे, नाचेंगे, जाएँगे—काम वाले अर्थात् 'क्रिया' शब्द हैं। इन क्रिया शब्दों का प्रयोग करके वाक्य बनाइए—
2. पाठ में आए कोई छह युग्म-शब्द लिखिए—  
(क) ..... (घ) .....  
(ख) ..... (ङ) .....  
(ग) ..... (च) .....
3. नीचे लिखे शब्दों के समान अर्थ वाले शब्द पाठ में से ढूँढकर लिखिए—  
(क) संसार ..... (ग) जल .....  
(ख) वायु ..... (घ) सूर्य .....

## जीवन मूल्य

पेड़ों का जीवन दूसरों की भलाई के लिए होता है, क्योंकि वे धरती को हरा-भरा रखते हैं। छाया, फल, फूल, शुद्ध वायु आदि देते हैं। उनमें पक्षी अपना घोंसला बनाकर रहते हैं।

- पेड़ों की तरह हमें भी परोपकारी बनना चाहिए, क्यों?

## कुछ करने के लिए

1. पता कीजिए की बीज पेड़ कैसे बन जाते हैं? उन्हें पेड़ बनने के लिए किन-किन चीजों की ज़रूरत होती है?
2. अलग-अलग तरह के पेड़ों के चित्र चिपकाइए व उनके नाम लिखिए—